

“ మధురమైన పిల్లలారా - పాత దేహమును, దుఃఖమును కలిగించు దేహ సంబంధీకులను, అందరినీ మరచి ఒక్క తండ్రిని మాత్రమే స్మృతి చేయండి.

శ్రీమతమును అనుసరించండి ”

ప్రశ్న:- తండ్రి జతలో వాపసు వెళ్లేందుకు తండ్రి తెలుపుతున్న ఏ శ్రీమతాన్ని పాటించాల్సి ఉంటుంది ?

సమా:- తండ్రి శ్రీమతము - పిల్లలూ! పవిత్రులు కండి, జ్ఞానాన్ని పూర్తిగా అలవరచుకుని(ధారణ చేసి) తమ కర్మాతీత స్థితిని తయారు చేసుకోండి. అప్పుడు తండ్రితో కలిసి తండ్రి జతలో వాపసు వెళ్లగలరు. కర్మాతీతులుగా అవ్వకుంటే మధ్యలో ఆగి శిక్షలు అనుభవించి వెళ్లవలసి ఉంటుంది. కయామత్ (వినాశ) సమయములో అనేకాత్మలు శరీరమును వదిలి నలువైపులా అలమటిస్తూ భ్రమిస్తూ ఉంటాయి. తండ్రి వెంట వెళ్లేందుకు బదులు ఇక్కడనే శిక్షలనుభవించి లెక్కాచారాలను(బాకీ) చుక్కా చేసుకుంటాయి కావున తండ్రి శ్రీమతమును ఇస్తున్నారు - పిల్లలూ, తల పై ఏ పాప భారమైతే ఉందో, పాత లెక్కాచారముందో అన్నింటినీ యోగబలముతో భస్మము చేసుకోండి.

పాట:- ఓ దూరపు బాటసారి, నన్ను కూడా వెంట తీసుకెళ్లు... (ఓ దూర్ కే ముసాఫిర్, ముయ్యె భి సాథ్ లేరే...)

ఓంశాంతి. ఇప్పుడు బ్రాహ్మణులైన మీ బుద్ధి నుండి సర్వవ్యాపి జ్ఞానమైతే తొలగిపోయింది. పరమపిత పరమాత్మ ప్రజాపిత బ్రహ్మ ద్వారా నూతన సృష్టిని రచిస్తారని బాగా అర్థం చేయించబడ్డది. వారు రచయిత. వారిని పరమాత్మ అని అంటారు. వారు వచ్చి పిల్లలను తమవారిగా చేసుకుంటారని కూడా పిల్లలకు తెలుసు. అంతేకాక మాయ నుండి విముక్తులుగా కూడా చేస్తారు. పాత దేహము, దేహ సహితంగా బంధు-మిత్రులు మొదలైన వారందరినీ అనగా పరస్పరములో దుఃఖమును కలిగించు వారిని మర్చిపోవాలి. వయస్సు మీరగానే రామ నామ జపము చేయమని బంధు-మిత్రులు మొదలైనవారు సలహానిస్తారు. వాస్తవానికి వారు కూడా అసత్యమే చెప్పున్నారు. స్వయం వారికీ తెలియదు, వారి బుద్ధిలో పరమాత్ముని స్మృతి నిలబడదు. పరమాత్మ సర్వవ్యాపి అని భావిస్తారు. ఒకవైపు బహుదూరపు బాటసారి(ప్రయాణికుడు,...),..... అని పాడుతూ ఉంటారు. ఆత్మలు చాలా దూరము నుండి వచ్చి శరీరాన్ని ధరించి తమ-తమ పాత్రలను అభినయిస్తాయి. ఈ విషయాలన్నీ మనుష్యులకే అర్థం చేయించబడ్డాయి. మనుష్యులు శివుని మందిరాలను నిర్మిస్తారు, పూజిస్తారు అయినా అన్నివైపులా వెతుకుతూ పరిభ్రమిస్తూ ఉంటారు. అంతేకాక పరమాత్మ నీలో, నాలో అందరిలోనూ సర్వత్రా వ్యాపించి ఉన్నారని అంటారు. తండ్రిని గురించి తెలియనందున వారిని అనాథలని అంటారు. ఓ భగవంతుడా! అని స్మృతి చేస్తూ ఉంటారు కానీ ఆ

భగవంతుడు ఎవరో వారికి తెలియదు. చేతులు జోడించి నమస్కరిస్తారు, వారు నిరాకారులని భావిస్తారు. మన ఆత్మలు కూడా నిరాకారమే. ఇది ఆత్మ నివసించు శరీరము కానీ ఆత్మను గురించి ఎవ్వరికీ తెలియదు. భృకుటి మధ్యలో మెలిసెను విచిత్రమైన నక్షత్రము (భృకుటి కే బీచ్ వే చీవ్ కతా హై అజబ్ సీతారా) అని కూడా అంటారు. పరమాత్మ నక్షత్ర రూపమైతే ఇంత పెద్ద శివలింగాన్ని ఎందుకు తయారు చేస్తారు! ఆత్మలోనే 84 జన్మల పాత్ర నిండి ఉంది. ఇది కూడా వారికి తెలియదు. అన్ని వైపులా వెతుకుతూ ఎదురుదెబ్బలు తింటూ ఉంటారు. అందరూ భగవంతుడే అని అంటారు. బద్రీనాథుడూ భగవంతుడే, కృష్ణుడూ భగవంతుడే, రాయ రప్పలలో కూడా భగవంతుడున్నారని అంటారు. అయితే వారిని వెతికేందుకు ఇంత దూర-దూరాలకు ఎందుకు వెళ్ళాలి? మన దేవీ దేవతా ధర్మము వారు కాకుంటే వారు బ్రాహ్మణులుగా అవ్వరు, వారికి ధారణ కూడా జరగదు. వారు కేవలము బాగుంది, బాగుంది అని అంటూ అంటారు. తండ్రి అంటున్నారు - పిల్లలూ, నేను మిమ్ములను నా వెంట తీసుకెళ్తాను. శ్రీమతమును అనుసరిస్తూ మొదట పవిత్రమై జ్ఞాన ధారణ చేసి కర్మాతీత స్థితిని తయారు చేసుకున్నప్పుడే నా జత జతలో ఇంటికి చేరుకుంటారు. అలా కాకుంటే మధ్యలోనే ఆగి చాలా కఠినమైన శిక్షలు అనుభవించవలసి వస్తుంది. చనిపోయిన పిదప అనేకాత్మలు శరీరము లభించక నలువైపులా పరిభ్రమిస్తూ ఉంటాయి. శరీరము లభించునంత వరకు దిక్కు తోచక తిరుగుతూ శిక్షలను అనుభవిస్తూ ఉంటాయి. కయామత్ సమయములో ఇచ్చట చాలా మురికిగా అయిపోతుంది. తల పై పాప భారము చాలా ఉంది. అందరూ లెక్కా చారాన్ని(బాకీ) తీర్చుకునే తీరాలి. ఇంతవరకు ఒక్క పుత్రుడు కూడా యోగమును గురించి అర్థము చేసుకోలేదు. నిముష మాత్రము కూడా తండ్రిని స్మృతి చేయరు. పిల్లలైన మీకు క్షణ-క్షణము తండ్రిని స్మృతి చేయమని హెచ్చరించబడుతూ ఉంది ఎందుకనగా తల పై పాపభారము చాలా ఉంది. పరమాత్మ సర్వవ్యాపి అని మనుష్యులంటారు, అయినా తీర్థయాత్రలు చేస్తూ అన్నివైపులా ఎంతో తిరుగుతూ ఉంటారు. ఈ కర్మకాండలు మొదలైనవి చేయుట వలన మాకు పరమాత్మను కలుసుకునే మార్గము లభ్యమవుతుందని అంటారు. తండ్రి అంటున్నారు - పతిత భ్రష్టాచారులు నా వద్దకు చేరుకోలేరు. ఫలానావారు నిర్వాణధామానికి వెళ్ళిపోయారని అంటూ ఉంటారు. కానీ ఇవన్నీ అసత్యాలే. వ్యర్థ ప్రలాపములు చేస్తూ ఉంటారు, వాస్తవానికి ఏ ఒక్కరూ వెళ్ళలేరు. భక్తిమార్గములో ఎన్నో ఎదురుదెబ్బలు తింటూ ఉంటారు, ఈ శాస్త్రాలు మొదలైనవన్నీ చదువుతూ చదువుతూ మనుష్యులు దిగజారే తీరాలి అని ఇప్పుడు మీకు తెలుసు. తండ్రి ఉన్నతంగా చేస్తారు. రావణుడు క్రింద పడేస్తాడు. ఇప్పుడు తండ్రి తెలియజేస్తున్నారు - మీరు నా మతమును అనుసరించి పవిత్రులై బాగా చదువుకుంటే స్వర్గములోకి వెళ్తారు, లేకుంటే ఇంత ఉన్నతపదవి పొందలేరు. ప్రదర్శనీలో చాలా మంచి సర్వీసు జరుగుతుంది. ఇప్పుడు ఈ సేవ వృద్ధి చెందుతూ ఉంటుంది. పల్లె పల్లెకూ వెళ్తుంది. ఇది కొత్తగా కనుగొన్న పద్ధతి. క్రొత్త క్రొత్త పాయింట్లు వెలువడుతూ ఉంటాయి. ఎంతవరకు జీవించి ఉంటారో అంతవరకు నేర్చుకుంటూనే ఉండాలి. మీ లక్ష్యము భవిష్యత్తు కొరకు. ఈ శరీరాన్ని వదిలితే మీరు వెళ్ళి రాకుమార - రాకుమారిలుగా

అవుతారు. స్వర్గమనగా స్వర్గమే. అచ్చట నరక నామ-రూపాలు కూడా ఉండవు. భూమి కూడా అతలాకుతలమై క్రొత్తదిగా తయారవుతుంది. ఇప్పుడు కనిపిస్తున్న భవనాలన్నీ సమాప్తమైపోతాయి. బంగారు ద్వారక సముద్ర గర్భములోకి వెళ్లిపోయిందని అంటారు. అలా ఏదీ వెళ్లదు, ఈ చక్రము తిరుగుతూనే ఉంటుంది. ఈ తీర్థయాత్రలు మొదలైనవన్నీ భక్తిమార్గానికి చెందినవి. భక్తి అనగా రాత్రి. భక్తి అనే రాత్రి పూర్తి అవుతూనే బ్రహ్మ పగలుగా మార్చేందుకు వస్తారు. ద్వాపర-కలియుగాలు బ్రహ్మకు రాత్రి తర్వాత పగలు వస్తుంది. పిల్లలైన మీలో కూడా నంబరువారుగా ఉన్నారు. అందరూ ఒకే విధంగా చదవలేరు. భిన్న-భిన్న తరగతులున్నాయి. ప్రదర్శనీలో ఎంతమంది వస్తారో చూడండి! ప్రతి రోజు 5-6 వేల మంది వస్తారు. అందులో వెలువడేది ఎంతమంది? కోట్లలో కొంతమంది, ఆ కొంతమందిలో కూడా చాలా అరుదుగా ఎవరో ఒకరు. బాబా, ముగ్గురు, నలుగురు వస్తున్నారని వ్రాస్తారు. అందులో కూడా కొంతమంది 7 రోజుల కోర్సు తీసుకుని వెళ్లిపోతారు. తర్వాత రారు. దేవీ దేవతా ధర్మానికి చెందినవారు మాత్రమే ఇక్కడ నిలబడ్డారు. సాధారణమైన పేదవారు మాత్రమే వస్తారు. ధనవంతులు అతికష్టము మీద నిలదొక్కుకోగలుగుతారు(నిలుస్తారు). ఎంతో పరిశ్రమ చేయవలసి వస్తుంది. జాబులు కూడా వ్రాస్తారు. రక్తముతో కూడా వ్రాసి ఇస్తారు కానీ నడుస్తూ నడుస్తూ మాయ తినేస్తుంది, యుద్ధము జరుగుతుంది. రావణుడు గెలుస్తాడు. ఏదో కొంత విన్నవారు ప్రజలలోకి వెళ్లిపోతారు. శ్రీమతమును అనుసరించాలని బాబా అర్థం చేయిస్తున్నే ఉంటారు. మమ్మా-బాబా, అనన్య పిల్లలు పురుషార్థము బాగా చేస్తున్నారు. మహారథుల పేర్లు అయితే ప్రస్తావిస్తారు కదా. పాండవ సైన్యములో ఎవరైతే ఉన్నారో వారి పేర్లు కూడా ప్రసిద్ధమైనవే. అలాగే కౌరవ సైన్యములో కూడా ముఖ్యమైన వారి పేర్లు ప్రసిద్ధి చెందినవి. యూరోప్ దేశ వాసులైన యాదవుల పేర్లు కూడా ప్రసిద్ధమైనవే. ప్రసిద్ధి గాంచిన వారి పేర్లు వార్తాపత్రికలలో కూడా ప్రకటిస్తారు. వారందరికీ పరమపిత పరమాత్మతో విపరీత బుద్ధి ఉంది. పరమాత్మను యదార్థంగా తెలుసుకుంటేనే ప్రీతి బుద్ధిని ఉంచగలరు. ఇచ్చట కూడా పిల్లలు ప్రీతి ఉంచలేరు. క్షణ-క్షణము మర్చిపోతారు, పదభ్రష్టులుగా అయిపోతారు. తండ్రిని ఎంతగా స్మృతి చేస్తే అంతగా వికర్తలు వినాశమవుతాయి. అంతేకాక ఉన్నత పదవి లభిస్తుంది, ఇతరులను కూడా మీ సమానంగా తయారు చేయాలి. దయాహృదయులుగా అవ్వాలి. గృడ్ధివారికి ఊతకర్తగా కూడా తయారవ్వాలి. లౌకికములో ఎలాగైతే కొంతమంది అంధులు, కుంటివారు, చెవిటివారు అనేక రకాలుగా ఉంటారో, అలాగే ఇచ్చట కూడా పిల్లలు నంబరువారుగా ఉన్నారు. ఇటువంటివారు సాధారణ ప్రజలలోకి వెళ్లి నౌకర్లు, చాకర్లుగా అవుతారు. పోను పోను మీ అందరికీ సాక్షాత్కారము జరుగుతుంది. ఈశ్వరుని సర్వవ్యాపి అనుట - ఇది జ్ఞానము కాదు. ఈశ్వరుడు జ్ఞానసాగరుడు. వారే వచ్చి మీకు జ్ఞానమునిస్తున్నారు, రాజయోగము కూడా నేర్పిస్తున్నారు. కృష్ణుని ఆత్మ ఇప్పుడు 84 జన్మలు పూర్తి చేసింది. ఇప్పుడు ఆ ఆత్మ రాజయోగాన్ని నేర్చుకుంటూ ఉంది. ఇవన్నీ ఎంతో నిగూఢమైన విషయాలు. ఈ సమయములో అందరూ తండ్రిని మర్చిపోయినందున మహా దుఃఖితులుగా అయిపోయారు. పిల్లలైన మీరు ఎంతెంత పురుషార్థము చేస్తారో అంత మీలోని

లోపాలు తొలగుతూ పోతాయి. ఇది చాలా ఉన్నతమైన గమ్యము. కోట్లమందిలో ముఖ్యులు 8 మంది మాత్రమే వెలువడ్డారు. తర్వాత 108 మాల తయారవుతుంది. ఆ తర్వాత 16 వేలు. ఇది కూడా పురుషార్థము చేసేందుకు ప్రలోభపెట్టడం జరుగుతుంది. వాస్తవానికి 16 వేల మాల లేనే లేదు. మాల కేవలము 108 మందికి మాత్రమే ఉంటుంది. ఉపరి భాగమున పుష్పము, ఆ తర్వాత జంట పూస ఉంటుంది. నంబరువారుగా విష్ణుమాల తయారవుతుంది. పురుషార్థము చేయించేందుకు ఎంతగానో అర్థం చేయించబడ్తుంది. ఎవరైతే ఈ ధర్మానికి(దేవతా ధర్మము) చెందినవారు కాదో, వారికి ఏ మాత్రము అర్థము కాదు. వారు స్వర్గ సుఖమును పొందేందుకు అర్హులే కాదు. భలే పూజారులు చాలామంది ఉన్నారు కానీ వారు కూడా ప్రజలలోకే వస్తారు, ప్రజా పదవి పదవే కాదు(విలువ లేనిది). మమ్మా-బాబా అని అంటున్నారు, కనుక వారిని అనుసరించి(ఫాలో చేసి) సింహాసనాధికారులుగా అవ్వండి. హార్డ్ ఫెయిల్(గుండెపోటు) ఎందుకు అవుతారు! పాఠశాలలో మేము పాస్ కాలేమని ఎవరైనా అంటే అందరూ వీడు డల్ హాడ్ (మందబుద్ధి) అని అంటారు. తెలివైన పిల్లలు చాలా బాగా చదువుకొని ప్రథమ శ్రేణిలో వస్తారు. పిల్లలైన మీరు ప్రదర్శనలో చాలా మంచి సర్వీసు చేయగలరు. నేను సేవ చేసేందుకు అర్హుడనా? అని బాబాను కూడా అడగవచ్చు. పిల్లలూ, మీరు ఇంకా ఎంతో నేర్చుకోవాలి లేక అర్హులుగా తయారవ్వాలని బాబా చెప్తారు. విద్వాంసులు, పండితులు మొదలైన వారికి అర్థం చేయించేవారు కూడా చాలా తెలివిగలవారుగా ఉండాలి. భగవంతుడే స్వయంగా వచ్చారని మొట్టమొదట వారికి నిశ్చయం కలిగించాలి. దూరదేశ నివాసీ రా, మమ్ములను కూడా వెంట తీసుకెళ్ళమని, చాలా దుఃఖములో ఉన్నామని ప్రార్థింపడారు. సత్యయుగములో అయితే ఇంతమంది మనుష్యులు ఉండనే ఉండరు. ఆత్మలన్నీ ముక్తిధామములోకి వెళ్లిపోతాయి. ప్రపంచములోని వారందరూ ముక్తి కొరతే భక్తి చేస్తూ ఉంటారు. తండ్రి అంటున్నారు - నేను అందరినీ తీసుకెళ్తాను. సెకండులోనే ముక్తి - జీవనముక్తులు లభిస్తాయి. నిశ్చయముంటే జీవన్ముక్తులుగా అవుతారు. అందులో కూడా అనేక పదవులున్నాయి. జీవన్ముక్తిలో రాజు-రాణి పదవులు పొందేందుకు పురుషార్థము చేయాలి. మమ్మా-బాబాలు, మహారాజు-మహారాణులుగా అవుతున్నప్పుడు మనమెందుకు ఆ పదవిని పొందుకోరాదు? పురుషార్థము చేసేవారు గుప్తముగా ఉండలేరు, ప్రత్యక్షమవ్వనే అవుతారు. మొత్తం రాజధాని అంతా స్థాపన అవుతూ ఉంది. ధైర్య ధర్మానికి సంబంధించిన వారందరూ తప్పకుండా వస్తారు. మమ్మా-బాబాలు, రాజు-రాణులుగా అవుతారు. మరి అలాంటప్పుడు మనం కూడా ఎందుకు పురుషార్థము చేయరాదు?!

బాబాకు కొంతమంది పిల్లలు ఇలా జాబు వ్రాస్తారు - బాబా, అప్పుడప్పుడు సేవకేంద్రానికి వస్తూ ఉంటాను. ఇప్పుడు నా కుమార్తెకు వివాహము చేయించాలి. ఎవరైనా జ్ఞానము తెలిసినవారుంటే చెప్పండి, వివాహము చేయిస్తాను. అమ్మాయి వివాహము చేసుకోనని అంటుంది. చాలామంది కన్యలు దెబ్బలు కూడా తింటారు. అబలల పై అత్యాచారాలు జరుగుతాయి. తల్లి, తండ్రి, పిల్లలు ముగ్గురూ బాబా వద్దకు వచ్చేయండి, అందరికీ నచ్చజెప్తారని బాబా వారికి వ్రాస్తారు.

ఆదరణీయ పితాశ్రీ అని సంబోధించి వ్రాసినప్పుడు వెంటనే వచ్చేయండి, టికెట్టు తీసుకునేందుకు ధనము లేకుంటే అది కూడా లభిస్తుంది. సన్నుఖానికి వస్తే శ్రీమతము లభిస్తుంది. కుమారిని హత్య చేయరాదు కదా? చేస్తే పాపాత్ములుగా అయిపోతారు. తండ్రి శ్రీమతముననుసరిస్తూ పవిత్రముగా అవ్వాలి ఉంటుంది. మంచిది.

మధురాశి మధురమైన అపురూపమైన పిల్లలకు మాత - పిత, బాప్ దాదాల ప్రేయస్కతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమ్మే.

ధారణ కొరకు ముఖ్య సారము :-

1. జీవన్ముక్తి పదవిని పొందేందుకు పురుషార్థము చేయాలి. ఎలాగైతే తల్లితండ్రి మహారాజు - మహారాణులుగా అవుతారో, అలా మీరు కూడా వారిని ఫాలో చేసి సింహాసనాధికారులుగా తయారవ్వాలి. వినోకవంతులై(సెన్సిబుల్) ఈ చదువును బాగా అధ్యయనము చేయాలి.
2. తండ్రి పై సత్కమైన ప్రీతినుంచాలి. దయాహృదయులై అంధులకు దారి చూపాలి. తండ్రి నుండి నేరుగా శ్రీమతమును తీసుకొని పాపాత్ములుగా అవ్వకుండా రక్షింపబడి ఇతరులను కూడా రక్షించాలి.

వరదానము :- “ అనేక ప్రకారాల భావాలను సమాప్తము చేసి ఆత్మిక భావాన్ని ధారణ చేసే సర్వుల స్నేహి భవ ”

దేహ భావములో ఉండుట వలన అనేక రకాలైన భావాలు ఉత్పన్నమౌతాయి. ఒకప్పుడు కొన్ని మంచివిగా, ఒకప్పుడు కొన్ని చెడ్డవిగా అనిపిస్తాయి. ఆత్మ రూపములో చూస్తే ప్రేమ ఉత్పన్నమౌతుంది. ఆత్మిక భావము, ఆత్మిక దృష్టి ఆత్మిక వృత్తిలో ఉండుట వలన ఎవరి సంబంధములోకి వచ్చినా అతిప్రియంగా, అతీతంగా ఉంటారు. కనుక నడుస్తూ-తిరుగుతూ “నేను ఆత్మను” అని అభ్యాసము చేయండి. తద్వారా అనేక ప్రకారాల భావ-స్వభావాలు సమాప్తమైపోతాయి. అంతేకాక స్వతహాగా అందరికీ స్నేహిలుగా అయిపోతారు.

నోట్ :- “ ఎవరి వద్ద ఉమంగ - ఉత్సాహంలే రెక్కలున్నాయో, వారికి సహజంగా సఫలత లభిస్తుంది ”